

ရှမ်းတိုင်းရင်းသားများ ဒီမိုကရေစီအဖွဲ့ချုပ်

ရည်ရွယ်ချက်

- ၁။ ပြည်ထောင်စုမြန်မာနိုင်ငံအတွင်း မှီတင်းနေထိုင်ကြကုန်သော ပြည်ထောင်စုသားများနှင့် ရှမ်းတိုင်းရင်းသားများအကြား ရင်းနှီးချစ်ခင်စွာ ဆက်ဆံသွားရန်။
 - ၂။ ပြည်ထောင်စုမြန်မာနိုင်ငံတွင် အခြေခံလူ့အခွင့်အရေးများကို အာမခံနိုင်မည့် တရားဥပဒေ စိုးမိုးသော ဒီမိုကရေစီနိုင်ငံရေးစနစ် ပေါ်ပေါက်လာစေရန်နှင့် စစ်မှန်သော ပြည်ထောင်စုစနစ်ကို အခြေခံသည့် ပြည်ထောင်စုမြန်မာနိုင်ငံကို ထူထောင်ရန်။
 - ၃။ ပြည်ထောင်စုမြန်မာနိုင်ငံအတွင်း မှီတင်းနေထိုင်ကြကုန်သော လူမျိုးများအားလုံးအကြားတွင် ချစ်ကြည်ရင်းနှီးခြင်း၊ လွတ်လပ်ခြင်း၊ တန်းတူညီမျှခြင်း စသည့် ဒီမိုကရေစီ အခြေခံတရားများ ထာဝရရှင်သန်ထွန်းကားနေစေရန်။
 - ၄။ တိုင်းရင်းသားအားလုံး၏ နိုင်ငံရေး၊ လူမှုရေး၊ ပညာရေး၊ စာပေယဉ်ကျေးမှုနှင့် အခြားကဏ္ဍ အသီးသီးတွင် လည်း တိုးတက်ဖွံ့ဖြိုးအောင် ဆောင်ရွက်သွားရန်။
 - ၅။ ပြည်ထောင်စုမြန်မာနိုင်ငံအတွင်း မှီတင်းနေထိုင်ကြကုန်သော လူမျိုးစုများအချင်းချင်း လေးစားမှု၊ ယုံကြည်မှုနှင့် ပူးပေါင်းဆောင်ရွက်မှု အားကောင်းလာစေရန် ဆောင်ရွက်ပြီး ပြည်တွင်းငြိမ်းချမ်းရေး၊ အမျိုးသားပြန်လည်သင့်မြတ်ရေး အမှန်တကယ် ရရှိခံစားနိုင်အောင် ငြိမ်းချမ်းသော နည်းလမ်းများဖြင့် အစွမ်းကုန်ကြိုးပမ်းဆောင်ရွက်ရန်။
 - ၆။ ကမ္ဘာနှင့် ရင်ပေါင်တန်းနိုင်ငံရေးအတွက် တိုးတက်ခေတ်မီပြီး လွတ်လပ်သည့် ဈေးကွက်စီးပွားရေးစနစ်ကို အကောင်အထည်ဖော် ဆောင်ရွက်သွားရန်။
 - ၇။ လွတ်လပ်သော နိုင်ငံခြားရေးမူဝါဒကို အခြေခံလျက် ကမ္ဘာမိသားစုဝင်နိုင်ငံများနှင့် ငြိမ်းချမ်းစွာ အတူယှဉ်တွဲနေထိုင်ပြီး တန်းတူရည်တူ ချစ်ကြည်ရင်းနှီးစွာ ဆက်ဆံသွားရန်။
- လုပ်ငန်းစဉ်**
- ၁။ ပြည်ထောင်စုမြန်မာနိုင်ငံအတွင်း မှီတင်းနေထိုင်ကြသော ရှမ်းတိုင်းရင်းသားများ ဖြစ်ကြသည့် ရှမ်း၊ ခန္တီရှမ်း၊ ရှမ်းနီ (တိုင်းလိုင်း)၊ ပုံရှမ်း၊ မောင်ရှမ်းနှင့် အခြားရှမ်းမျိုးနွယ်စုများ၏ ညီရင်းအစ်ကိုသဖွယ် စည်းလုံးညီညွတ်မှုကို မဖြစ်မနေ တည်ဆောက်သွားရန်။
 - ၂။ တိုင်းရင်းသားအားလုံးတို့သည် ကိုယ့်ကြံ့ခိုင်မှုကိုယ်ဖန်တီးခွင့်၊ လွတ်လပ်စွာ ရေးသားခွင့်၊ လွတ်လပ်စွာ ထုတ်ဖော်ပြောဆိုခွင့်၊ လွတ်လပ်စွာ စည်းရုံးခွင့် စသော လူမှုအခွင့်အရေးများနှင့် ကမ္ဘာ့ကုလသမဂ္ဂ ပဋိညာဉ်စာတမ်းပါ လူ့အခွင့်အရေး စံနှုန်းများကို တန်းတူရည်တူ ရရှိခံစားနိုင်စေရေး ကြိုးပမ်းဆောင်ရွက်သွားရန်။
 - ၃။ တိုင်းရင်းသားများအဖို့ ဥပဒေက ခွင့်ပြုထားသော ခံစားခွင့်များအားလုံးကို အပြည့်အဝ ရရှိခံစားနိုင်ရန်၊ ဥပဒေ၏ အကာအကွယ်ကို အပြည့်အဝ ရရှိခံစားနိုင်ရန်နှင့် တရားဥပဒေစိုးမိုးသော အခြေအနေများ ဖြစ်ပေါ်စေရေး ကြိုးစားဆောင်ရွက်သွားရန်။
 - ၄။ ရည်ရွယ်ချက်ချင်း တူညီသည့် ပါတီများ၊ အဖွဲ့အစည်းများနှင့် ပူးပေါင်းလက်တွဲ ဆောင်ရွက်သွားရန်နှင့် ပါတီများ၊ အဖွဲ့အစည်းများနှင့်လည်း တတ်နိုင်သရွေ့ ဆွေးနွေး ညှိနှိုင်း စေ့စပ်သွားရန်။
 - ၅။ (က) နိုင်ငံရေးကဏ္ဍ လုပ်ငန်းစဉ်များ
 - (၁) ပါတီစုံဒီမိုကရေစီ နိုင်ငံရေးစနစ်ကို ကျင့်သုံးပါမည်။ ပြည်ထောင်စုဒီမိုကရေစီနိုင်ငံထူထောင်ရေးနှင့် အခြေခံလူ့အခွင့်အရေးများအားလုံး အပြည့်အဝရရှိစေရန် ကြိုးပမ်းသွားမည်။

- (၂) ငြိမ်းချမ်းသော နိုင်ငံရေးနည်းလမ်းဖြင့် ပြည်တွင်းငြိမ်းချမ်းရေးကို တည်ဆောက်ရန် နှင့် တန်းတူရည်တူရှိသည့် စစ်မှန်သော ပြည်ထောင်စု စနစ်ကို ထူထောင်သွားမည်။
- (၃) ကျဉ်းမြောင်းသော လူမျိုးကြီးဝါဒ၊ လူမျိုးရေးဝါဒများ မပေါ်ပေါက်စေရန်နှင့် အာဏာရှင် စနစ်များ မပေါ်ပေါက်စေရန် ကြိုးပမ်းကာကွယ်သွားမည်။
- (ခ) နိုင်ငံခြားရေးကဏ္ဍ လုပ်ငန်းစဉ်များ
 - (၁) လွတ်လပ်သော နိုင်ငံခြားရေးမူဝါဒကို အခြေခံလျက် ကမ္ဘာ့မိသားစုဝင် နိုင်ငံများနှင့် ငြိမ်းချမ်းစွာ အတူယှဉ်တွဲ နေထိုင်ပြီး တန်းတူရည်တူ ချစ်ခင်ရင်းနှီးစွာ ဆက်ဆံသွားမည်။
 - (၂) နိုင်ငံတကာ အဖွဲ့အစည်းများဖြစ်သည့် ကမ္ဘာ့ကုလသမဂ္ဂ ၊ နိုင်ငံတကာ ငွေကြေးရန်ပုံငွေအဖွဲ့၊ ကမ္ဘာ့ဘဏ်နှင့် အခြားဒေသဆိုင်ရာ အဖွဲ့အစည်းများတွင် ကမ္ဘာ့မိသားစုဝင် အဖြစ် ပါဝင်ဆောင်ရွက်မှုကို အားပေးမည်။
 - (၃) ခေတ်ကာလနှင့် လျော်ညီသော နိုင်ငံတကာလူထုအခြေပြု လူမှုအဖွဲ့အစည်းများနှင့် ဆက်စပ်လျက် မိမိနိုင်ငံအတွက် အကျိုးရှိနိုင်မည့် ဖွံ့ဖြိုးတိုးတက်ရေး ဆိုင်ရာများကို အားပေးမည်။
- (ဂ) စီးပွားရေးကဏ္ဍ လုပ်ငန်းစဉ်များ
 - (၁) လွတ်လပ်တည်ငြိမ်ပြီး လူမှုရေးတရားမျှတမှုကို အခြေခံသော ဈေးကွက်စီးပွားရေး စနစ်ကို တည်ဆောက်သွားမည်။
 - (၂) ခေတ်ကာလနှင့် လျော်ညီသည့် ပြည်တွင်းပြည်ပ ရင်းနှီးမြှုပ်နှံခွင့်၊ ဖက်စပ်လုပ်ကိုင်ခွင့်၊ လွတ်လပ်စွာ ကုန်စည်ထုတ်လုပ်ခွင့်၊ သွင်းကုန် ထုတ်ကုန်များကို လွတ်လပ်စွာ သွင်းထုတ်ခွင့်၊ လွတ်လပ်စွာရောင်းဝယ်ခွင့်စသော ပုဂ္ဂလိကပိုင်၊ ဖက်စပ်ပိုင်၊ သမဝါယမပိုင် စီးပွားရေးစနစ်ကို အခြေခံပြီး စီးပွားရေးဈေးကွက်များ တည်ရှိနိုင်အောင် ဆောင်ရွက်သွားမည်။
 - (၃) ပြည်သူအများ၏ အကျိုးစီးပွားကို ပစ်ပယ်ပြီး လူတစ်စု၏ အကျိုးစီးပွားကိုသာ ဦးစားပေးသည့် စနစ်နှင့် ဥပဒေများ မပေါ်ပေါက်စေရန် ကာကွယ်သွားမည်။
 - (၄) တိုင်းရင်းသားပြည်သူတစ်ရပ်လုံးသည် စီးပွားရေးအခွင့်အလမ်းများအားလုံးကို တန်းတူညီမျှ တူညီသော အခွင့်အရေးအဖြစ် ခံစားခွင့်ရအောင် ဆောင်ရွက်မည်။
 - (၅) စီးပွားရေး၌ ဗဟိုချုပ်ကိုင်မှုကို လျော့ချပြီး သက်ဆိုင်ရာ ပြည်နယ်နှင့် တိုင်းဒေသကြီးများသို့ လုပ်ပိုင်ခွင့်များ ဖြန့်ဝေပေးနိုင်အောင် ကြိုးပမ်းမည်။
 - (၆) မြန်မာ့စီးပွားရေး၏ အခြေခံလူတန်းစားဖြစ်သော တောင်သူလယ်သမားများအား လယ်ယာမြေ ပိုင်ဆိုင်ခွင့် ရရှိရန်၊ မိမိစိုက်ပျိုးသည့် သီးနှံများကို မိမိသဘော အလျောက် ရောင်းချရာတွင် အကျိုးခံစားခွင့် အပြည့်အဝရရှိစေမည့် နည်းလမ်းများကို ဖော်ဆောင်ပေးရန်၊ လယ်ယာမြေအတွက် သွင်းအားစုများ လုံလောက်စွာ ရရှိသုံးစွဲနိုင်စေရေး ဦးစားပေး ဆောင်ရွက်ရန်၊ လွတ်လပ်စွာ ရောင်းဝယ်ဖောက်ကား သိုလှောင်ခွင့်ရရှိရန်၊ တောင်သူလယ်သမားထုအတွင်း အထူးသဖြင့် ဝေးလံခေါင်သီသောဒေသရှိ တောင်သူလယ်သမားများကို ခေတ်မီနည်းပညာများ ဖြန့်ဖြူး ရောက်ရှိနိုင်အောင် ဆောင်ရွက်မည်အပြင်၊ အလုပ်သမား လူတန်းစားများအတွက်လည်း အပြည့်ပြည့်ဆိုင်ရာ အလုပ်သမားများအဖွဲ့က သတ်မှတ်ထားသော ရပိုင်ခွင့်နှင့်တာဝန်များကို ရရှိခံစားနိုင်အောင် ဆောင်ရွက်မည်။
- (ဃ) ပညာရေးကဏ္ဍ လုပ်ငန်းစဉ်များ
 - (၁) ခေတ်မီပြီး လက်တွေ့အသုံးချနိုင်သော ပညာရေးစနစ်ကို ရည်မှန်းသည့်အပြင် ပညာရေးသည် နိုင်ငံတော်၏ အရေးအကြီးဆုံး ဦးစားပေးရင်းနှီး မြှုပ်နှံမှုဟု ခံယူပါသည်။

- (၂) အနာဂတ်ကာလအတွက် အာမခံချက်ပေးနိုင်သော ပညာရေးစနစ်များ ဖြစ်ထွန်းပေါ်ပေါက်စေရန် ပညာရေးလောကအကြောင်း ကျွမ်းကျင်နဲ့စပ်သူများဖြင့် ဖွဲ့စည်းပါဝင်သော ပညာရှင်အဖွဲ့ ဖွဲ့စည်း၍ မူဝါဒများ ချမှတ် ဆောင်ရွက်မည်။
- (၃) နိုင်ငံသားတိုင်း တိုင်းရင်းသားပြည်သူတိုင်း စာတတ်မြောက်ရန် ရည်မှန်းချက် မသပ်မနေရ မူလတန်းပညာရေးကို ကျယ်ပြန့်စွာ ဆောင်ရွက်မည်။ လွတ်လပ်စွာ ရေးသားဖော်ထုတ်ခွင့် အခွင့်အရေးကို အသုံးပြုချက် အကျိုးပြုစာပေများ လုံလောက်စွာ ထွက်ရှိနိုင်အောင် အားပေး ကူညီသွားမည်။
- (၄) နိုင်ငံတကာအဆင့်မီ ပညာရေးစနစ်ဖြစ်နိုင်ရေးကို ဦးစားပေးရမည်။ မကြာခဏ စမ်းသပ်ခံနေရသော ပညာရေးစနစ်များကို အဆုံးသတ်နိုင် ရလေအောင် ရည်မှန်း လုပ်ဆောင်မည်။
- (၅) သက်ဆိုင်ရာ ဒေသအလိုက် တိုင်းရင်းသား ဘာသာစာပေစကားများကို ထိန်းသိမ်းဖြင့်တင်ရန် သင်ကြားခွင့်ရစေမည့်အပြင် ကူညီထောက်ပံ့မှုများလည်း ရရှိနိုင်အောင် ဆောင်ရွက်မည်။
- (၆) ဝေးလံခေါင်သီသော ပြည်နယ်ဒေသနှင့် နယ်စပ်ဒေသများတွင် နေထိုင်သော လူငယ်များကို ပညာရေးစနစ်များနှင့် ထိတွေ့သင်ကြားခွင့်ရရှိအောင် ဦးစားပေးပံ့ပိုး ဆောင်ရွက်မှသာ တစ်ပြည်လုံး တစ်ပြေးညီပညာရေး ဖြစ်ပေါ်လာမည်ဟု ခံယူထားပါသည်။
- (၇) အရည်အချင်းပြည့်ဝပြီး စေတနာရှိသော ပညာရေးဝန်ထမ်းများကို ယင်းတို့၏ အနှစ်နာခံသင်ကြားပေးနေရသော အခြေအနေများကို ထောက်ပံ့နိုင်သည့် လုံလောက်သော လုပ်ခလစာများ ပေးနိုင်ရန်နှင့် နောင်ရေးအတွက် လုံလောက်သော ပင်စင်လစာထောက်ပံ့ငွေများ ရရှိအောင် ဆောင်ရွက်မည်။

(စ) ကျန်းမာရေးကဏ္ဍ လုပ်ငန်းစဉ်များ

- (၁) ကျန်းမာသန်စွမ်းပြီး နိုင်ငံဖွံ့ဖြိုးတိုးတက်ရေးကို အထောက်အကူပြုနိုင်ရန် အမျိုးသားကျန်းမာရေး စီမံချက်များရေးဆွဲ၍ ကျေးလက်နေပြည်သူများ၏ ကျန်းမာရေး စောင့်ရှောက်မှုပေးခြင်းသည် ကျန်းမာရေးကဏ္ဍ၏ ဦးစားပေး ဆောင်ရွက်ရမည့်ကဏ္ဍ ဖြစ်ပါသည်။
- (၂) မြို့ပြနှင့် ကျေးလက် ကွာဟမှုသည် ကျန်းမာရေးကဏ္ဍကိုပါ ထိခိုက်သောကြောင့် မြို့ပြနှင့် ကျေးလက်ကွာဟမှုကို အတတ်နိုင်ဆုံး လျှော့ချနိုင်အောင် ဆောင်ရွက်မည်။ ထို့အပြင် နိုင်ငံသားတိုင်း သက်သာလွယ်ကူစွာ ဆေးကုသခွင့် ရရှိစေရန် ဆောင်ရွက်မည်။
- (၃) ကျေးလက်ကျန်းမာရေးအတွက် ဆရာဝန်နှင့် သူနာပြုများ လုံလောက်စွာ ထားရှိနိုင်ရေးအပြင် ကုသမှု၊ ပညာပေးလုပ်ငန်းဆောင်ရွက်မှု၊ ဆက်သွယ်ရေး လမ်းကြောင်း ထူထောင်မှု၊ ကပ်ရောဂါကြိုတင်ကာကွယ်မှု၊ လိုအပ်နေသော ဓေတိဗီဆေးဝါးများ အလုံအလောက် အရန်သင့် ရရှိနိုင်မှုများသည် အရေးကြီး ဦးစားပေးဆောင်ရွက်ရမည်ဟု ခံယူထားပါသည်။
- (၄) ကျွမ်းကျင်သော ဆရာဝန်၊ ကျန်းမာရေးမှူး၊ သူနာပြုများ လုံလောက်စွာ ဖွေးထုတ်ပေးနိုင်သော အသက်မွေးဝမ်းကျောင်းတာဝန်သို့လ်များ ထူထောင်လျက် သင်ကြားတတ်မြောက်လာသော ကျန်းမာရေးဝန်ထမ်းများကို မျှတသော လုပ်ခလစာများဖြင့် ခန့်အပ်တာဝန်ပေးနိုင်အောင် ဆောင်ရွက်ရမည် ဖြစ်ပါသည်။
- (၅) အမျိုးသားကျန်းမာရေးအတွက် နိုင်ငံလုံးအနှံ့ အားကစားနည်းမျိုးစုံကို လူငယ်များ ပြန်လည် စိတ်ဝင်စားလာအောင်နှင့် နောက်ကျကျန်နေသော အားကစားကဏ္ဍကို ပြန်လည်မြှင့်တင် အားပေးနိုင်ရန် အထူးလိုအပ်ကြောင်း ယုံကြည်ပါသည်။

(ဆ) လူမှုရေးကဏ္ဍ လုပ်ငန်းစဉ်များ

- (၁) လူထုဘဝ သက်သာချောင်ချိရေး၊ လုံခြုံရေး၊ အာမခံချက်ရှိရေး လုပ်ငန်းများကို အစိုးရအဖွဲ့နှင့် ပြည်တွင်းပြည်ပ လူမှုအဖွဲ့အစည်းများ ပူးပေါင်းဆောင်ရွက်ရပါမည်။

- (၂) စာပေ၊ ဂီတ၊ ရုပ်ရှင်၊ သဘင်နှင့် ယဉ်ကျေးမှု ကဏ္ဍများ ပိုမိုဖွံ့ဖြိုးစေရန် သမဂ္ဂများ၊ အစည်းအရုံးများ ထူထောင်ခွင့်ပြုပြီး ဥပဒေနှင့်အညီ လွတ်လပ်စွာ ဖန်တီးလုပ်ဆောင် ခွင့် ပြုရပါမည်။ တိုင်းရင်းသား ဘာသာစကားများဖြင့်လည်း လွတ်လပ်စွာ ဆောင်ရွက် ခွင့်ရှိ ရပါမည်။
- (၃) ဆင်းရဲမွဲတေမှု ပပျောက်ရေး၊ အလုပ်အကိုင် အခွင့်အလမ်းများ ပေါ်ပေါက်ရေး၊ လူကုန် ကူးမှု ပပျောက်ရေး၊ ကလေးသူငယ်များအား ဥပဒေနှင့်အညီ စောင့်ရှောက်ရေး၊ သဘာဝ ဘေးအန္တရာယ်မှ ကြိုတင်ကာကွယ်ရေး၊ လူမှုအထောက်အကူပြု အဖွဲ့များဖြင့် ကူညီပေး ရေး စသည့် လူမှုရေးကဏ္ဍများကို ဆောင်ရွက်ရပါမည်။ အမျိုးသမီးများ၏ လူနေမှုဘဝ မြှင့်မားလာစေရန်နှင့် ၎င်းတို့၏ ဘဝလုံခြုံမှုကို ကာကွယ်စောင့်ရှောက်သွားနိုင်ရေး ကြိုး ပမ်းဆောင်ရွက်မည်။

ရှမ်းတိုင်းရင်းသားများ ဒီမိုကရေစီ အဖွဲ့ချုပ်

အခြေခံ ဖွဲ့စည်းပုံ စည်းမျဉ်း

နိဒါန်း

ပြည်ထောင်စုမြန်မာနိုင်ငံအတွင်း မှီတင်းနေထိုင်ကြကုန်သော ကျွန်ုပ်တို့ ရှမ်းတိုင်းရင်းသားများသည် တရားဥပဒေ စိုးမိုးသော ဒီမိုကရေစီကျင့်စဉ်များကို လိုက်နာကြပြီး စည်းလုံးညီညွတ်စွာဖြင့် စစ်မှန်သော ပြည်ထောင်စုစနစ်ကို အခြေပြုလျက် ဖွဲ့စည်းထားသော ပြည်ထောင်စု မြန်မာနိုင်ငံ တော်၏ အချုပ်အခြာအာဏာ တည်တံ့ခိုင်မြဲရေးနှင့် တိုင်းရင်းသားအချင်းချင်း ချစ်ခင်ရင်းနှီးစွာ အတူတကွ လက်တွဲနေထိုင်နိုင်သည့် ပြိုမဲချမ်းသာယာ ဖွံ့ဖြိုးတိုးတက်သော လူ့ဘောင်သစ်ကြီး တည်ဆောက်နိုင်ရေးအတွက် ဤ "ရှမ်းတိုင်းရင်း သားများ ဒီမိုကရေစီအဖွဲ့ချုပ်" ကို ဖွဲ့စည်းထူထောင်ကြပါသည်။

အခန်း (၁)

(၁) အမည်

မြန်မာဘာသာဖြင့် "ရှမ်းတိုင်းရင်းသားများ ဒီမိုကရေစီအဖွဲ့ချုပ်" ဟု ခေါ်တွင်မည်။ ရှမ်းဘာသာဖြင့် "ငဝ်း၎်ခင်းတီ၊မုဝ်၊ခရေ၊လီ၊လိဝ်း၊နိဝ်းတံး" ဟု ခေါ်တွင်ပါမည်။

အင်္ဂလိပ်ဘာသာဖြင့် "Shan Nationalities League for Democracy" ဟု ခေါ်တွင်ပါမည်။


(၂) အသံ ၊ တံဆိပ်၊ ဆိုင်းဘုတ် နှင့် တံဆိပ်တုံးများ

အသံ

အလျား ၅ ပေ x အနံ ၃ ပေ ဖြစ်ပါသည်။

အလျား၏ ဘယ်ဖက် သုံးပုံတစ်ပုံတွင် အထက်မှအောက်သို့ အဝါ၊ အစိမ်း၊ အနီ သုံးရောင်ဖြယ် အညီအမျှ ပါရှိသည်။

အလျား၏ ကျန်သုံးပုံနှစ်ပုံသည် အဖြူရောင်အောက်ခံဖြစ်ပြီး အလယ်ခေါင်တည့်တည့်တွင် ကျားခေါင်းပုံ (အဝါရောင်နှင့် အနက်ရောင်) တည့်တည့် ပါရှိပါသည်။



တံဆိပ်

ရင်ထိုး/တံဆိပ် အတိမ်းအမှတ်သည် အရွယ်အစားမှအပ အဖွဲ့ချုပ်၏ အလံအတိုင်း ဖြစ်သည်။ ကျားခေါင်းပေါ်တွင် "ရှမ်းတိုင်းရင်းသားများ ဒီမိုကရေစီအဖွဲ့ချုပ်" ဟု မြန်မာဘာသာဖြင့် အလျားလိုက်တည့်တည့် စာကြောင်း ပါရှိပြီး ကျားခေါင်းအောက်မှ ဝိုင်းပတ်လျက် ရှမ်းဘာသာဖြင့် "ငဝ်း၎်ခင်းတီ၊မုဝ်၊ခရေ၊လီ၊လိဝ်း၊နိဝ်းတံး" ဟုပါရှိပါ သည်။ အောက်ခြေတွင် အင်္ဂလိပ်စာလုံးဖြင့် "S.N.L.D" ဟု အလျားလိုက် ပါရှိပါသည်။




ဆိုင်းဘုတ်

အလျား ၈ ပေ x အနံ ၄ ပေ (သို့မဟုတ်) အလျား ၄ ပေ x အနံ ၂ ပေ ရှိရမည်။ အောက်ခံအဖြစ်ရောင် ဖြစ်သည်။ အထက်ဘက် အလယ်တည့်တည့်တွင် အချိုးကျ အဖွဲ့ချုပ်အလံပုံအသေးပါရှိပြီး အလံ၏အောက်မှ ရှမ်းဘာသာ ဖြင့် "ငဝ်းငခ်းတီ,မုဝ်,ခရေ,လီ,လိဝ်းခိုဝ်းတံး" ဟုစာလုံးသေးဖြင့် ရေးထားပါသည်။ အလယ်တွင် စာလုံးကြီးဖြင့် "ရှမ်းတိုင်းရင်းသားများ ဒီမိုကရေစီအဖွဲ့ချုပ်" ဟု မြန်မာဘာသာဖြင့် ရေးထားပါသည်။ အောက်ဆုံးတွင် "Shan Nationalities League for Democracy" ဟု စာလုံးသေးဖြင့် ရေးထားပါသည်။ စာလုံးအားလုံး အနီရောင် ဖြစ်ပြီး အလျားလိုက် အမြှောင်းချည်း ဖြစ်ပါသည်။



တံဆိပ်တုံး

အစိုင်းဖြစ်ပြီး အပေါ်ဘက်ခြမ်းတွင် မြန်မာဘာသာဖြင့် "ရှမ်းတိုင်းရင်းသားများ ဒီမိုကရေစီအဖွဲ့ချုပ်" ဟု ပါရှိပြီး အောက်ဘက်ခြမ်းတွင် ရှမ်းဘာသာဖြင့် "ငဝ်းငခ်းတီ,မုဝ်,ခရေ,လီ,လိဝ်းခိုဝ်းတံး" ဟု ဝိုင်းပတ်ထား ပါသည်။ ဌာနချုပ်၊ ဌာနခွဲနှင့် မြို့နယ်များသည် မိမိတို့၏ သက်ဆိုင်ရာ အမည်များကို အစိုင်းအတွင်းရှိ စာအမှတ်နှင့် နေဖွဲ့၏ အောက်ခြေတွင် ဖော်ပြထားပါသည်။



အလံ၏ အဓိပ္ပာယ် ဖွင့်ဆိုချက်

- (က) အဝါရောင်မှာ မြင့်မြတ်ခြင်း၊ တောက်ပခြင်းကို ဖော်ဆောင်ပါသည်။
 - (ခ) အစိမ်းရောင်မှာ သာယာစိုပြည် အေးချမ်းသော သဘောကို ဖော်ဆောင်ပါသည်။
 - (ဂ) အနီရောင်မှာ ရဲရင့်တည်ကြည် ပြတ်သားခြင်းကို ဖော်ဆောင်ပါသည်။
 - (ဃ) အောက်ခံအဖြစ်ရောင်မှာ သန့်ရှင်းစင်ကြယ်ရိုးသားဖြောင့်မတ်ခြင်းကို ဖော်ဆောင်သည်။
 - (င) ကျားခေါင်းမှာ ရှမ်းလူမျိုးများ၏ အမှတ်လက္ခဏာဖြစ်ပြီး ခွန်အားသတ္တိရှိခြင်းကို ဖော်ဆောင်ပါသည်။
- အခန်း (၂)
- ရှမ်းတိုင်းရင်းသားများ ဒီမိုကရေစီအဖွဲ့ချုပ်ကို အောက်ပါအတိုင်း အဆင့်ဆင့် ဖွဲ့စည်းသွားရမည်။
 - (က) အဖွဲ့ချုပ်၏ နိုင်ငံလုံးဆိုင်ရာ ညီလာခံသည် အမြင့်ဆုံး အာဏာပိုင် အဖွဲ့ဖြစ်သည်။ ဤညီလာခံကို ဗဟိုဦးစီးအဖွဲ့ က ခေါ်ယူရမည်။
 - (ခ) အဖွဲ့ချုပ် ဗဟိုအလုပ်အမှုဆောင်အဖွဲ့.

- (၁) မြို့နယ်အဖွဲ့ချုပ်မှ အများဆန္ဒဖြင့် ရွေးချယ်ခံရပြီး နိုင်ငံလုံးဆိုင်ရာညီလာခံသို့ တက်ရောက်ခွင့်ရ သူ ကိုယ်စားလှယ်များက ဗဟိုဦးစီးအဖွဲ့ဝင် ၃၅ ဦးအား ရွေးချယ်ပေးရမည်။

- (၁) ဗဟိုဦးစီးအဖွဲ့ဝင်များက ယင်းတို့အထဲမှ ဗဟိုအလုပ်အမှုဆောင်အဖွဲ့ဝင်အဖြစ် ၁၁ ဦး အား ထပ်မံရွေးချယ်ပေးရမည်။
- (၂) ဗဟိုအလုပ်အမှုဆောင် ၁၁ ဦးသည် မိမိတို့ထဲမှ ၂၂ ဦး၊ ဒုတိယဥက္ကဋ္ဌ ၁ ဦး၊ အထွေထွေအတွင်းရေးမှူး၊ တွဲဘက်အတွင်းရေးမှူး၊ စည်းရုံးရေးမှူး၊ ဘဏ္ဍာရေးမှူး၊ စာရင်းစစ်မှူး များကို ရွေးချယ် တာဝန်ပေးရမည်။ ကျန်ဗဟိုအလုပ်အမှုဆောင်များအား ဗဟိုအလုပ်အမှုဆောင်အဖွဲ့ဝင်များအဖြစ် တာဝန်ပေးရမည်။
- (၃) ဗဟိုအလုပ်အမှုဆောင်အဖွဲ့သည် အဖွဲ့ချုပ်တစ်ခုလုံး၏ နိုင်ငံရေးဦးဆောင်အဖွဲ့ဖြစ်သည်။ ဗဟိုအလုပ်အမှုဆောင်အဖွဲ့သည် အဖွဲ့ချုပ်၏ နိုင်ငံလုံးဆိုင်ရာညီလာခံက ချမှတ်ထားသော နိုင်ငံရေးလမ်းစဉ်များ၊ ဆုံးဖြတ်ချက်များ၊ ရှေ့လုပ်ငန်းစဉ်များကို အကောင်အထည်ဖော်ရန် တာဝန်ရှိသည်။ လုပ်ငန်းဖော်ဆောင်ရာတွင် ဦးဆောင်မှုပေးရန် တာဝန်ရှိသည်။
- (၄) ညီလာခံတစ်ခုနှင့်တစ်ခုကြား ဗဟိုအလုပ်အမှုဆောင်အဖွဲ့သည် အဖွဲ့ဝင်အားလုံး၏ ကိုယ်စားလှယ်အဖြစ် ကိုယ်စားပြုဆုံးဖြတ်ခြင်း၊ အကောင်အထည်ဖော်ခြင်းများကို ဦးဆောင်သွားရမည်။
- (၅) ဗဟိုအလုပ်အမှုဆောင်အဖွဲ့တွင် ကျောင်းသား၊ လူငယ်၊ အလုပ်သမား၊ တောင်သူလယ်သမား၊ တတ်သိပညာရှင်၊ အနုပညာရှင်များ စသည့် လူထုအဖွဲ့အစည်းဝင်များနှင့် ဆက်သွယ်ရန် တာဝန်ယူနိုင်သော ပုဂ္ဂိုလ်များ ပါဝင်စေရမည်။
- (၆) ဗဟိုအလုပ်အမှုဆောင်အဖွဲ့အတွင်း သဘောထားမတူ ကွဲပြားမှုရှိပါက ဗဟိုအလုပ်အမှုဆောင်အဖွဲ့၏ ထက်ဝက်ကျော်ဆန္ဒမဲဖြင့် ဆုံးဖြတ်ချက်ချ ဆက်လက် အကောင်အထည်ဖော်ရမည်။
- (၇) ဌာနခွဲရုံးများနှင့် မြို့နယ်ရုံးခွဲများကို ဦးဆောင်မှုပေးရမည်။ ညွှန်ကြားချက်ပေးရမည်။ လိုအပ်သော အကူအညီကို ပေးရမည်။
- (၈) ဗဟိုဦးစီးအဖွဲ့ အစည်းအဝေးကို တစ်နှစ်လျှင် အနည်းဆုံးတစ်ကြိမ် သင့်လျော်ရာ မြို့နယ်တွင် ကျင်းပရမည်။ ကျင်းပမည့်နေ့ နှင့် နေရာကို ဗဟိုအလုပ်အမှုဆောင်အဖွဲ့က ဆုံးဖြတ်ပေးရမည်။
- (၉) ဗဟိုဦးစီးအဖွဲ့ အစည်းအဝေးသည် အနီးဆုံး နိုင်ငံလုံးဆိုင်ရာညီလာခံက ချမှတ်ခဲ့သော လုပ်ငန်းစဉ်များ၊ ဆုံးဖြတ်ချက်များကို ဖော်ဆောင်ရန် ဗဟိုအလုပ်အမှုဆောင်အဖွဲ့အား တာဝန်ပေးခဲ့သောအဖွဲ့အစည်းဖြစ်၍ ဗဟိုအလုပ်အမှုဆောင်အဖွဲ့က ဗဟိုဦးစီးအဖွဲ့သို့ ဆောင်ရွက်ချက်များကို အစီရင်ခံရမည်။
- (၁၀) ဗဟိုဦးစီးအဖွဲ့ အစည်းအဝေးသည် နိုင်ငံလုံးဆိုင်ရာညီလာခံ မကျင်းပနိုင်မီစပ်ကြား ညီလာခံကိုယ်စား ဆောင်ရွက်သကဲ့သို့ တာဝန်ရှိသည်။
- (၁၁) အရေးကြီးသော ဆုံးဖြတ်ချက်များ ချမှတ်နိုင်ရန် ဗဟိုဦးစီးအဖွဲ့ဝင်အားလုံးပါသော အစည်းအဝေးက ထက်ဝက်ကျော်ဆန္ဒမဲ အများစုဖြင့် ဆုံးဖြတ်ရမည်။
- (၁၂) နိုင်ငံလုံးဆိုင်ရာညီလာခံ မကျင်းပနိုင်သေးမီစပ်ကြား ဤဖွဲ့စည်းပုံစည်းမျဉ်းအား ပြင်ဆင်ရန် လိုအပ်ပါက ဗဟိုဦးစီးအဖွဲ့ အစည်းအဝေးက ထက်ဝက်ကျော်ဆန္ဒမဲဖြင့် လိုအပ်သလို ပြင်ဆင်နိုင်သည်။ ညီလာခံကျင်းပသောကာလတွင် ထက်ဝက်ကျော် ဆန္ဒမဲဖြင့် ပြင်ဆင်နိုင်သည်။ ညီလာခံကျင်းပရန် လိုအပ်သည်ဟု ဗဟိုဦးစီးအဖွဲ့ (သို့) ဗဟိုအလုပ်အမှုဆောင်အဖွဲ့က ဆုံးဖြတ်လျှင် ဗဟိုအလုပ်အမှုဆောင်အဖွဲ့ ၂၂ ဦး (သို့) အထွေထွေအတွင်းရေးမှူးက ညီလာခံဖြစ်မြောက်စေရန် တာဝန်ယူ ဖိတ်ခေါ်ကျင်းပရမည်။

(ဂ) အဖွဲ့ချုပ်ဌာနခွဲ အလုပ်အမှုဆောင်အဖွဲ့

- (၁) ဌာနခွဲ ဥက္ကဋ္ဌ နှင့် အတွင်းရေးမှူး၊ မြို့နယ် ဥက္ကဋ္ဌ နှင့် အတွင်းရေးမှူးများကို နိုင်ငံလုံးဆိုင်ရာ ညီလာခံ တက်ရောက်ခွင့်ရှိသူများအဖြစ် သတ်မှတ်ရမည်။
- (၂) ဆိုင်ရာ မြို့နယ်/ရပ်ကွက်ကျေးရွာ ကိုယ်စားလှယ်များက အများစုဆန္ဒဖြင့် သင့်လျော်သော အရေအတွက်ကို ရွေးချယ်ပေးပြီး ယင်းတို့က မိမိတို့အထဲမှ ဥက္ကဋ္ဌ၊ အတွင်းရေးမှူးများကို လိုအပ်သလို တာဝန်ပေးရမည်။ ဌာနချုပ်ရုံးသို့ အစီရင်ခံ တင်ပြရမည်။
- (၃) ဌာနခွဲ အလုပ်အမှုဆောင်အဖွဲ့သည် မိမိနှင့်ဆိုင်ရာမြို့နယ်များကို စီမံကွပ်ကဲခြင်း၊ ဆက်သွယ်ဆောင်ရွက်ခြင်း၊ အကူအညီပေးခြင်းများ အတွက် ဦးဆောင်မှုပေးရမည်။
- (၄) ဗဟိုအလုပ်အမှုဆောင်အဖွဲ့ နှင့် မြို့နယ်အမှုဆောင်အဖွဲ့များအကြား ဆက်သွယ်မှု အဆင်ပြေချောမွေ့စေရန်၊ နိုင်ငံရေးဆုံးဖြတ်ချက်များကို အကောင်အထည်ဖော်ဆောင်ရွက်ရာတွင် မြို့နယ်များအား ဦးဆောင်မှုပေးရန် တာဝန်ရှိသည်။
- (၅) ဗဟိုအလုပ်အမှုဆောင်အဖွဲ့သို့ ပုံမှန် အစီရင်ခံတင်ပြရမည်။ ဆိုင်ရာ မြို့နယ်များမှ ပေးပို့လာသော အစီရင်ခံစာများကို ဗဟိုအလုပ်အမှုဆောင်အဖွဲ့သို့ အချိန်နှင့်အညီ စုစည်းလျက် အစီရင်ခံရမည်။

(ဃ) မြို့နယ် အလုပ်အမှုဆောင်အဖွဲ့

- (၁) မြို့နယ်အတွင်းရှိ အဖွဲ့ဝင်များက အများဆန္ဒဖြင့် သင့်လျော်သည့် ဦးရေဖြင့် ရွေးချယ်ပေးသော ပုဂ္ဂိုလ်များက မိမိတို့အထဲမှ ဥက္ကဋ္ဌ၊ အတွင်းရေးမှူးများကို လိုအပ်သလို တာဝန်ပေးရမည်။ ပြီးလျှင် သက်ဆိုင်ရာ ဌာနခွဲရုံးသို့ အစီရင်ခံရမည်။
- (၂) ဌာနချုပ်နှင့် ဌာနခွဲများက ပေးပို့လာသော ညွှန်ကြားချက်များ၊ လမ်းညွှန်ချက်များကို အတတ်နိုင်ဆုံး လိုက်နာအကောင်အထည်ဖော်ရမည်။
- (၃) အဓိက တာဝန်တစ်ရပ်အဖြစ် မိမိမြို့နယ်အတွင်းရှိ ရပ်ကွက်၊ ကျေးရွာများမှ အဖွဲ့ဝင်များကို စုစည်းခြင်း၊ ဖွဲ့စည်းခြင်း၊ ဗဟိုမှ ချမှတ်ထားသော နိုင်ငံရေးသဘောထားများနှင့် လမ်းစဉ်များကို အဖွဲ့ဝင်များအား ရှင်းလင်းပြခြင်း၊ အဖွဲ့ဝင်များ၏ တင်ပြချက်များ ကို ဌာနခွဲရုံးသို့ ဆောင်ရွက်ရာ ဆက်လက်တင်ပြခြင်းများကို ဆောင်ရွက်ရမည်။
- (၄) မိမိတို့ မြို့နယ်အတွင်း ဖြစ်ပေါ်လာသော ကိစ္စရပ်များကို ရှေးဦးစွာ ညှိနှိုင်းဆုံးဖြတ်ပေးပြီး ဌာနခွဲနှင့် ဌာနချုပ်များသို့ ဆောင်ရွက်ချက်များကို ဆက်လက်တင်ပြရမည်။
- (၅) ရပ်ကွက်၊ ကျေးရွာ အလုပ်အမှုဆောင်အဖွဲ့များကို ဦးဆောင်ဖွဲ့စည်း၍ လိုအပ်သလို တာဝန်ပေးရမည်။ ရပ်ကွက်/ကျေးရွာ အဖွဲ့များထံမှ အစီရင်ခံချက်များကို ဌာနခွဲ နှင့် ဌာနချုပ် ထံသို့ စဉ်ဆက်မပြတ် အစီရင်ခံရမည်။

(င) အစည်းအဝေး ကျင်းပခြင်း

- (၁) နိုင်ငံလုံးဆိုင်ရာညီလာခံ ၊ ဗဟိုအလုပ်အမှုဆောင်အဖွဲ့ အစည်းအဝေး၊ ဌာနခွဲ၊ မြို့နယ်၊ ရပ်ကွက်/ကျေးရွာ အစည်းအဝေးများ အားလုံးသည် အစည်းအဝေး တက်ရောက်ရမည့်သူ စုစုပေါင်း၏ တက်ဝက်ကျော်တက်ရောက်ပါက အစည်းအဝေး အထမြောက်သည်။
- (၂) အစည်းအဝေးများသို့ တက်ရောက်လာသူများ၏ တက်ဝက်ကျော်ဆန္ဒမဲဖြင့် ဆုံးဖြတ်ချက် ချမှတ်အတည်ပြုနိုင်သည်။
- (၃) အဖွဲ့ချုပ်ဥက္ကဋ္ဌသည် ဗဟိုအလုပ်အမှုဆောင်အဖွဲ့ အစည်းအဝေးကို လိုအပ်သလို ခေါ်ယူကျင်းပနိုင်သည်။ ထူးခြားသည့် အခြေအနေကြောင့် ဗဟိုအလုပ်အမှုဆောင်အဖွဲ့ အစည်းအဝေးကို

- ခေါ်ယူကျင်းပရန်လိုအပ်သည်ဟု ယူဆပါက ဥက္ကဋ္ဌ (သို့) ဗဟိုအလုပ်အမှုဆောင်အဖွဲ့ဝင် ငါးဦး ထက်မနည်း၏ သဘောတူညီချက်ဖြင့် ခေါ်ယူနိုင်သည်။
- (၄) ညီလာခံကျင်းပရန် လိုအပ်သည်ဟု ဗဟိုဦးစီးအဖွဲ့က ဆုံးဖြတ်လျှင် ဗဟိုအလုပ်အမှုဆောင်အဖွဲ့ ဥက္ကဋ္ဌ (သို့) အထွေထွေအတွင်းရေးမှူးက ညီလာခံဖြစ်မြောက်စေရန် တာဝန်ယူ စိတ်ခေါ်ကျင်းပ ရမည်။
- (စ) အဖွဲ့ဝင် ဖြစ်ခြင်း ၊ နုတ်ထွက်ခြင်း ၊ ထုတ်ပယ်ခြင်း
- (၁) ပြည်ထောင်စု မြန်မာနိုင်ငံသား ဖြစ်ရမည်။
- (၂) အသက် (၁၈) နှစ် ပြည့်ပြီးသူတိုင်း ကျား/မ မရွေး မည်သူမဆို ပါဝင်ခွင့်ရှိသည်။ သို့သော် သာသနာ့ဝန်ထမ်း မဖြစ်စေရ။
- (၃) ပါတီစည်းကမ်းကို ကျူးလွန်ဖောက်ဖျက်သူ မဖြစ်စေရ။ ရူးသွပ် စိတ်မနှံ့သူ မဖြစ်စေရ။
- (၄) အဖွဲ့ချုပ်၏ ရည်ရွယ်ချက်၊ လုပ်ငန်းစဉ်များ၊ ဆုံးဖြတ်ချက်များ နှင့် စည်းမျဉ်း စည်းကမ်းများကို နားလည်သဘောပေါက်ပြီး လိုက်နာကျင့်သုံးသူ ဖြစ်ရမည်။
- (၅) အဖွဲ့ချုပ်အဖွဲ့ဝင်အဖြစ်မှ နုတ်ထွက်လိုလျှင် မိမိဆန္ဒအရ နုတ်ထွက်ခွင့်ရှိသည်။ ကွယ်လွန်ခြင်း၊ ဆက်သွယ်ရန် လုံးဝခက်ခဲသည့် အခြေအနေနှင့် နေရာဒေသများသို့ ရောက်ရှိသွားခြင်းများရှိခဲ့ လျှင် အဖွဲ့ဝင်အဖြစ်မှ အလိုအလျောက် နုတ်ထွက်ပြီးဟု မှတ်ယူမည်။
- (၆) အဖွဲ့ဝင်ထဲမှ တစ်ဦးဦးသည် အဖွဲ့ချုပ်၏ စည်းမျဉ်းစည်းကမ်းများကို ဖောက်ဖျက်ကြောင်း အထောက်အထားများတွေ့ရှိပါက မြို့နယ်အလုပ်အမှုဆောင်အဖွဲ့က အဖွဲ့ စုံစမ်းစစ်ဆေးပြီး အမှုဆောင်အဖွဲ့ဝင် သုံးပုံနှစ်ပုံကျော်၏ သဘောတူညီချက်ဖြင့် အဖွဲ့ဝင်အဖြစ်မှ ရပ်စဲရန် ဆုံးဖြတ် နိုင်သည်။ ထိုဆုံးဖြတ်ချက်အား ဗဟိုအလုပ်အမှုဆောင်အဖွဲ့ ဥက္ကဋ္ဌ၏ အတည်ပြု ချက်ရယူရမည်။ ဖောက်ဖျက်သူသည် ဗဟိုအလုပ်အမှုဆောင်အဖွဲ့ဝင် ဖြစ်ပါက ဗဟိုအလုပ်အမှုဆောင်အဖွဲ့၏ သုံးပုံနှစ်ပုံကျော် သဘောတူညီမှုဖြင့် ဆုံးဖြတ်အတည်ပြုရမည်။
- (ဆ) စည်းမျဉ်းပြင်ဆင်ခြင်း
- နိုင်ငံလုံးဆိုင်ရာညီလာခံ မကျင်းပနိုင်သေးမီစပ်ကြား ဤဖွဲ့စည်းပုံစည်းမျဉ်းအား ပြင်ဆင်ရန် လိုအပ်ပါက ဗဟိုအလုပ်အမှုဆောင်အဖွဲ့အစည်းအဝေးက သုံးပုံနှစ်ပုံ အများစုဆန္ဒမဲဖြင့် ပြင်ဆင် နိုင်သည်။ ပြင်ဆင်ချက်ကို အနီးဆုံး ဗဟိုဦးစီးအဖွဲ့အစည်းအဝေးတွင် တင်ပြ အတည်ပြုချက် ရယူရမည်။ ဗဟိုဦးစီးအဖွဲ့ အစည်းအဝေးတွင် ထက်ဝက်ကျော်ဆန္ဒမဲဖြင့် လိုအပ်သလို ပြင်ဆင် နိုင်သည်။ ယင်းပြင်ဆင်ချက်ကို အနီးဆုံးညီလာခံတွင် အတည်ပြုချက်ရယူရမည်။ ညီလာခံ ကျင်းပသော ကာလတွင် ထက်ဝက်ကျော်မဲ ဆန္ဒဖြင့် ပြင်ဆင်နိုင် သည်။
- (ဇ) အဖွဲ့ဝင်တိုင်း လိုက်နာရမည့် စည်းကမ်းချက်များ
- (၁) အဖွဲ့ဝင်တိုင်းသည် အဖွဲ့ချုပ်၏ မူဝါဒ၊ စည်းမျဉ်းစည်းကမ်းနှင့် လုပ်ငန်းဆုံးဖြတ်ချက်များကို လိုက်နာရမည်။
- (၂) အဖွဲ့က ပေးအပ်သော တာဝန်များကို ကျေပွန်စွာ ထမ်းဆောင်ရမည်။
- (၃) အဖွဲ့ချုပ်က သတ်မှတ်ထားသော ဝင်ကြေး လစဉ်ကြေးများကို မပျက်မကွက်ပေးဆောင်ရ မည်။
- (၄) နိုင်ငံတော်က ချမှတ်ထားသော ဥပဒေများကို လေးစားလိုက်နာရမည်။ တရားဥပဒေစိုးမိုးရေးကို အတတ်နိုင်ဆုံး လိုက်နာဆောင်ရွက်ရမည်။
- (၅) အဖွဲ့ချုပ်၏ အမည် နှင့် ဂုဏ်သိက္ခာကို ထိခိုက်စေမည့် အပြုအမူ ၊ အပြောအဆို ၊ အရေးအသား များကို ရှောင်ကြဉ်ရမည်။

- (၆) အဖွဲ့ဝင်အချင်းချင်းအတွင်း လူပုဂ္ဂိုလ်စွဲ၊ ဂိုဏ်းဂဏထွဲများဖြင့် အုပ်စုဖွဲ့ခြင်းများကို ရှောင်ကြဉ်ရမည်။
 - (၇) ဆုံးဖြတ်ချက်များကို ဒီမိုကရေစီနည်းကျကျ အများသဘောတူ ဆုံးဖြတ်ရမည်။ ချမှတ်ပြီးသည့် ဆုံးဖြတ်ချက်များကိုလည်း လေးစားလိုက်နာရမည်။
 - (၈) အဖွဲ့ချုပ်၏ အမည်နာမကို အသုံးပြု၍ ကိုယ်ကျိုးစီးပွားရှာခြင်း လုံးဝမပြုလုပ်ရ။
- (ဈ) ရန်ပုံငွေ
- (၁) ရန်ပုံငွေသုံးစွဲခြင်းဆိုင်ရာ စည်းမျဉ်းစည်းကမ်းများကို ဗဟိုအလုပ်အမှုဆောင်အဖွဲ့က အကျေအလည် ဆွေးနွေးပြီး ဆုံးဖြတ်ချက်ချ သတ်မှတ်ပေးရမည်။ သတ်မှတ်ချက်သည် အများ၏ ငွေကြေးဆိုင်ရာ စည်းမျဉ်းစည်းကမ်းများနှင့် လိုက်လျောညီထွေ ရှိရမည်။
 - (၂) အလှူခံခြင်း၊ ကောက်ခံခြင်း၊ အခြားသတ်မှတ်ချက်များ (အဖွဲ့ဝင်ကြေး စသည့်)မှ ရရှိငွေများကို စနစ်တကျ စာရင်းကိုင်မှ စာရင်းပြုစုထားရမည်။ အဖွဲ့ချုပ် စာရင်းစစ်မှန်၏ ပုံမှန်စစ်ဆေးခြင်းကို ခံယူရမည်။ လိုအပ်ပါက ပြင်ပစာရင်းစစ်အဖွဲ့များ၏ စစ်ဆေးခြင်းကိုပါ ခံနိုင်ရန် ပြင်ဆင်ထားရမည်။